

# SANTI QODMA TA' SANTA KATARINA



SANTA CATERINA, Verg. e Mart.

Fl-imghoddi, aktar mill-lum, it-faddil tas-santi kien komuni hafna fil-hajja tal-poplu taghna.

Is-santi kienu jintużaw għat-talb u kif ukoll biex ifakkru xi ġrajja speċjail. Kienet ukoll użanza li fil-pakketti taċ-ċikwejra wiehed kien isib santa li dawn kienu jvarjaw fil-kwalita' u fis-sugġett bħal misteri tar-Rużarju, il-Via Sagra, l-Istatwi Titulari, il-Papiet u oħrajn. Minhabba li s-santi kienu komuni hafna f'dawn il-gzejjer dahlu hawn eluf kbar u ta' kwalitajiet differenti.

L-aktar li ġew mill-Italja. Sa mit-tfulija tiegħi (dan iffisser madwar 50 sena ilu) dejjem faddalt dawn ix-xbihat qaddisa b'għożża kbira b'mod li illum għandi numru kbir ta' santi maqsuma f'kategoriji differenti. Minn dawn għazilt hamsa li jirraprezentaw lil Santa Katerina.

Santa Nru 1.

Hawn qeghdin naraw lil qaddisa bil-palma u r-rota liebsa ilbies aħmar jagħti fir-roza u fuqha mantell aħdar, imberfla b'gallun aħmar u fl-isfond għanda id-dehra ta' pajsagg.

Fir-rokna tax-xellug naraw l-isem tad-ditta li stampat din is-santa jigifieri tal-Cav. A. Martini ta' Ruma filwaqt li fuq in-naha l-oħra naraw in-numru tal-katalgu 104. Dan kien jintuża biex wiehed jkun jista' jordna minn dawn is-santi.

Fuq wara tas-santa hemm talba bit-taljan li għanda l-Imprimatur ta' Padre Cavoli Nardi li kien il-Pro Vigarju u li din għandha d-data tat-12 ta' Jannar 1899.

Nota interessanti naqrawha isfel li tgħid hekk "Roma, presso l'Eco dei Pontificali, Roma"

Santa Nru 2.

Din fiha l'istess talba iżda x-xbieha hija għal kollox differenti. Hawn naraw mezzo bust tal-qaddisa bil-palma u r-rota. Hawn narawha liebsa mantel bajdani fuq libsa li tagħti fil-vjola u ċ-ċelesti. F'idha il-lemnija għandha xabla. Bħala stampa u kuċuri huma mill-aqwa fosthom id-deheb tad-dijadema, il-maqbad tax-xabla u a"essorji oħra.



SANTA CATERINA, Verg. e Mart.

## J. CARUANA

### PANEL BEATING SPRAY PAINTING

Garage No 8,  
Dalli Industrial Estate,  
Tarxien Road, Gudja  
Tel: 21665257 • Mob: 9947 0521





Din is-santa wkoll fiha in-numru tal-katalgu 8199.

Dawn l-ewwel żewġ santi harġu madwar disghin sena ilu iżda din it-tieni waħda harġet minghand il-patrijiet Tereżjani ta' Milan. Dawn kellhom stabbiliment kbir tas-santi minn fejn harġu għadd kbir ta' santi mill-isbah li illum huma imfittxija mill-kollezzjonisti tas-santi.

Santa Nru 3.

Din hija l-iżgħar waħda mill-hamsa. Hi replica ta' l-ewwel waħda u għandha wkoll l-istess talba iżda ma fiha ebda indikazzjoni fejn ġiet stampata.



Santa Nru 4.

Din ukoll fiha l-istess talba iżda mhiex qadima daqs l-oħrajn. Interessanti l-isfond tax-xena Rumana imdawra b'għadd ta' ġilji bojod simbolu tal-verġinita' tal-qaddisa.

Kontra s-santi l-oħra hawnhekk lil qaddisa narawha bla kuruna u bla mantel fuq rasha.

Ir-rota hawnhekk ma narawhiex f'id il-qaddisa iżda mistrieħa ma bażi ta' colonna u minflok ir-rota, f'idejn il-qaddisa naraw ktieb.

In-numru 79 tal-katalgu, qieghed fuq wara l-isfel mit-talba.

Santa Nru 5.

Din harġet madwar hamsin sena ilu mid-ditta Taljana Eli li għadha tistampa s-santi sa' illum. Għandha in-numru 189. Fuq wara ma fiha ebda talba.

F'din ix-xbieha naraw lil qaddisa bil-palma u qeghda fuq sfond ta' bini rjali.

Qrib ir-rota naraw żewġ ġilji simbolu tal-verġinita, u hdejhom l-isem tal-qaddisa.

Kif rajna dawn il-hames santi, għandhom warajhom tifikriet helwin marbuta mal-kult ta' Santa Katarina. Iasra li matul il-mixja tas-snin santi simili u oħrajn inqerdu għal kollox, htija tan-nuqqas ta' apprezzament lejn dawn l-affarijiet.

**Tony Terribile**

